

Врз основа на член 36 став 1 точка 15 од Законот за локална самоуправа („Службен весник на Р.Македонија” бр.5/02 и „Службен весник на РСМ” бр.202/24), Законот за заштита и спасување („Службен весник на РМ” бр.36/04, 49/04, 86/08, 124/10, 18/11, 41/14, 129/15, 71/16, 106/16, 83/18 и „Службен весник на РСМ” бр.215/21), член 4,21 и 22 од Законот за пожарникарство („Службен весник на РМ” бр.168/17), член 9 од Законот за управување со кризи („Службен весник на РМ” бр.29/05, 36/11, 41/14, 104/15, 39/16 и 83/18 и „Службен весник на РСМ” бр.215/21) и член 43 став 1 точка 43 Статутот на Општина Демир Хисар („Службен гласник на општина Демир Хисар” бр.3/02, 4/05, 7/09, 16/13, 18/14, 10/19, 7/21 и 21/23), Советот на Општина Демир Хисар на седницата одржана на ден 26.12.2024 година, ја донесе следнава:

ПРОГРАМА

за активностите на општина Демир Хисар за ревитализација по елиминирање на кризи во областа за заштита и спасување во 2025та година

ВОВЕД

Со оваа програма се утврдуваат заедничките интереси и активности за ревитализација по елиминирање на криза и во областа на заштита и спасување особено во противпожарната заштита (доброволните противпожарни друштва, секциите во училиштата за млади пожарникари) кои претставуваат активности од јавен интерес.

Според законските одредби, општина Демир Хисар во 2025та година овие активности ќе ги остварува преку:

- Просторниот штаб за заштита и спасување - Регионалниот центар за управување со кризи

- Просторните сили за заштита и спасување (универзални и специјализирани –екипи, одделенија)

- Комисија за процена на штети од елементарни и други непогоди на територијата на општина Демир Хисар

- Територијалната противпожарна единица која дејствува на целокупната територија на општина Демир Хисар со доброволните противпожарни друштва и секциите во училиштето за млади пожарникари

1. ЦЕЛИ

- Заштита и спасување на луѓето и материјалните добра од природни непогоди, пожари во населените места, во шуми, на отворен простор, поплави, сообраќајни несреќи и др.

- Ревитализација на општината по елиминирањето на кризата,

- Заштита и спасување на луѓето, животната средина, материјалните добра, природните богатства, животинскиот и растителниот свет и културното наследство од природни непогоди и други несреќи во мир и вонредна состојба,

- Создавање на услови и можности за организирано остварување и реализирање на заштита и спасување на луѓето и материјалните добра,

- Обезбедување на навремено известување за опасноста, благовремено откривање и елиминирање на причините за настанување на пожари и други видови несреќи и ублажување на последиците од истите,

- Обезбедување на услови и можности за соодветна организација, опременост и координираност на силите за заштита и спасување, справување со кризи и противпожарна заштита.

2. АКТИВНОСТИ

За реализација и остварување на основните цели на оваа Програма, активностите на општината и Советот ќе бидат насочени кон создавање на максимални услови за реализирање на програмските определби во доменот на ревитализација на општината по елиминирањето на кризата, на противпожарната заштита и доброволната противпожарна организација како и заштитата и спасување со кризни појави и состојби како и други несреќи во мир.

Во оваа насока активностите претежно ќе бидат насочени кон обезбедување на услови за квалитетна, навремена и во законски рамки реализирана активност. Општина Демир Хисар преку оваа Програма за 2025 година во рамките на своите материјални можности ќе обезбеди финансиски средства потребни за квалитетна и технички стручна подготвена единица за противпожарна заштита, која ќе може брзо и ефикасно да дејствува на целата територија на општина Демир Хисар и развој за зајакнување на доброволната противпожарна организација на својата територија како и непречено функционирање на останатите субјекти од областа на заштитата и спасувањето, превенција и справување со кризни појави и состојби од просторот на општината.

3. ФИНАНСИРАЊЕ

Финансирањето и активностите од областа на заштитата и спасување, превенцијата и справување со кризни појави, дејствувањето, доброволното противпожарно друштво и Секциите во училиштето за млади пожарникари, Територијалната противпожарна единица (со посебна програма), утврдени според оваа Програма ќе биде реализирана од: - Средства од буџетот на општина Демир Хисар и Републичкиот буџет, Доброволни прилози и други средства од осигурителни друштва домашни и странски фондации, правни и физички лица наменети за унапредување и заштита од пожари, доброволно противпожарно организирање и за друг вид на несреќи.

РАСПОРЕД НА ФИНАНСИКИТЕ СРЕДСТВА:

А) Противпожарна заштита и зајакнување на доброволната противпожарна организација и други активности за заштита и спасување

Р.б.	Извор на приходи	Сума
1	Буџет на Општина Демир Хисар	60.000 денари
2	Сопствени приходи од давање на услуги	/
3	Приходи од други извори, донации, проекти	/
4	Вкупно 1+2+3	60.000 денари

Б) Противпожарна заштита, доброволно противпожарно друштво и спроведување на друга обука и мерка за заштита и спасување на населението и материјалните добра за побезбедна општина

РАСХОДИ

р.б.	Расходи	Сума
1	Организирање и спроведување обука на просторните штабови и единици	10.000 денари

2	Доброволна противпожарна организација-Секција за млади пожарникари во училиштето за средно образование	2.000 денари
3	Општински противпожарен сојуз - организирање на квиз натпревари	3.000 денари
4	Набавка на техничка и заштитна опрема	15.000 денари
5	Изработка на програмски содржини од заштитата и спасувањето кои ќе се презентираат на класните часови во училиштето	/
6	Набавка на работни униформи за ДПД	5.000 денари
7	За обука и договорни услуги	/
8	Освежителни пијалоци при реализација на вежбовните и други активности	3.000 денари
9	Помош на изработка на куќен ред во случај на пожар и план за евакуација пластифициран А-4 формат за секоја куќа посебно	5.000 денари
10	Проектни активности - школа за млади пожарникари	5.000 денари
11	Активности на Комисијата за проценка на штети од елементарни и други непогоди	По потреба
12	Надомест на материјални трошоци за правни и физички лица – учесници во акции за гасење на пожар и други видови на загрозувања и несреќи	10.000 денари
13	Безбедносна проверка на населението за безбедносна проценка од пожар	/
14	Отворени трибини за заштита и спасување со граѓаните од населените места од подрачјето на општината	2.000 денари
15	Тактичко - показни вежби и активности за превенција и справување со кризни состојби и појави	/
	Вкупно 1-15	

74. Други форми и активности за побезбедна општина со подржување и помагање на субјектите од заштитно - спасувачката организираност на територијата на општината

-Активностите на ДЗС, ЦУК, Територијалната противпожарна единица, Доброволното противпожарно друштво, Секциите за млади пожарникари во училиштето во Општина Демир Хисар, освен со финансииски средства, Советот на Општина Демир Хисар и градоначалникот на општината ќе ги помагаат и стимулираат со:

-Учество на градоначалникот и претставници на Советот на средби и настани организирани од страна на ТППЕ поврзани со квизови, натпревари, вежби, прослави и други настани,

- Поддршка и учество во проектни и друг вид на активности.

5. Завршни одредби

За спроведување на оваа Програма се грижи Советот и градоначалникот на општина Демир Хисар и одделението за локален економски развој.

Во соработка со Просторниот штаб за заштита и спасување, Регионалниот штаб и ЦУК, Дирекцијата за заштита и спасување, инспекторот за заштита и спасување и други надлежни органи и тела, органите и телата на Советот и градоначалникот на општина Демир Хисар ќе го следат спроведувањето на оваа Програма и активно ќе учествуваат во нејзина реализација како и покренување на иницијативи, давање на мислења и поднесување на предлози во врска со остварување на програмските цели и активности.

Висината на финансиските средства се минорни во буџетот на општината, а од друга страна бенефитите за заштита на граѓаните и заштита на материјалните добра и други добра од елементарните и други несреќи, кризни состојби и појави треба да имаат непроценливо значење за побезбедна општина.

Изработил: Игор Дамјаноски

Број.17-1186/17
26.12.2024 година
Демир Хисар

Совет на Општина Демир Хисар
Претседател,
Љупчо Најдовски

